

Brussell, 25 ta' Novembru 2022  
(OR. en)

15149/22

LIMITE

TELECOM 488  
DIGIT 221  
CYBER 383  
COMPET 940  
RECH 622  
PI 164  
MI 861  
EDUC 403  
JAI 1534  
ENFOPOL 587  
COSI 303

**NOTA PUNT "A"**

---

minn:	Kumitat tar-Rappreżentanti Permanenti (Parti 1)
lil:	Kunsill
Nru. dok. preċ.:	14881/22
Nru dok. Cion:	5783/22
Suġġett:	Dikjarazzjoni Ewropea dwar id-Drittijiet u l-Prinċipji Diġitali għad-Deċennju Diġitali - Approvazzjoni

---

1. Fis-26 ta' Jannar 2022 il-Kummissjoni pproponiet "Dikjarazzjoni Ewropea dwar id-drittijiet u l-prinċipji diġitali għad-deċennju diġitali" (id-"Dikjarazzjoni"), imsejsa fuq il-Komunikazzjoni "Il-Kumpass Diġitali tal-2030: l-approċċ Ewropew għad-Deċennju Diġitali" tad-9 ta' Marzu 2021.
2. Il-proposta tal-Kummissjoni tipprevedi l-firma tad-Dikjarazzjoni mill-Parlament Ewropew, il-Kunsill u l-Kummissjoni. Din iċ-ċerimonja mistennija ssir fil-margini tal-Kunsill Ewropew tal-15 u s-16 ta' Diċembru 2022.

3. Fil-laqgħa tiegħu tat-23 ta' Novembru 2022, il-Kumitat tar-Rappreżentanti Permanenti lahaq konsensus dwar it-test tad-Dikjarazzjoni kif jinsab fid-dokument 14881/22.
4. Fid-dawl ta' dan ta' hawn fuq, il-Kunsill huwa mistieden:
- japprova t-test tad-Dikjarazzjoni kif jinsab fl-Anness għal din in-nota; u
  - jawtorizza lill-Presidenza biex tiffirma d-Dikjarazzjoni f'ismu.

# Dikjarazzjoni Ewropea dwar id-Drittijiet u l-Prinċipji Digitali għad-Deċennju Digitali

Il-Parlament Ewropew, il-Kunsill u l-Kummissjoni jipproklamaw b'mod solenni d-Dikjarazzjoni kongunta li ġejja dwar id-Drittijiet u l-Prinċipji Digitali għad-Deċennju Digitali

## Preambolu

Billi:

- (1) L-Unjoni Ewropea (UE) hija "unjoni ta' valuri", kif hemm minqux fl-Artikolu 2 tat-Trattat dwar l-Unjoni Ewropea, ibbażata fuq ir-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inkluż id-drittijiet ta' persuni li jagħmlu parti minn minoranzi. Barra minn hekk, skont il-Karta tad-Drittijiet Fundamentali tal-Unjoni Ewropea, l-UE hija bbażata fuq il-valuri indivizibbli u universali tad-dinjità tal-bniedem, il-libertà, l-ugwaljanza u s-solidarjetà. Il-Karta tafferma mill-ġdid ukoll id-drittijiet kif jirriżultaw, b'mod partikolari, minn obbligi internazzjonali komuni għall-Istati Membri.
- (2) It-trasformazzjoni digitali taffettwa kull aspett tal-ħajja tan-nies. Dan joffri opportunitajiet sinifikanti għal kwalità tal-ħajja aħjar, tkabbir ekonomiku u sostenibbiltà.
- (3) It-trasformazzjoni digitali tippreżenta wkoll sfidi għas-soċjetajiet demokratiċi tagħna, l-ekonomiji tagħna u għall-individwi. Permezz tal-aċċellerazzjoni tat-trasformazzjoni digitali, wasal iż-żmien li l-UE tispjega kif il-valuri u d-drittijiet fundamentali tagħha li huma applikabbli offline għandhom jiġu applikati fl-ambjent digitali. It-trasformazzjoni digitali ma għandhiex tinvolvi r-rigressjoni tad-drittijiet. Dak li huwa illegali offline huwa illegali online. Din id-Dikjarazzjoni hija mingħajr preġudizzju għall-"politiki offline", bhall-aċċess għal servizzi pubbliċi ewlenin offline.

- (4) Għal bosta drabi, il-Parlament appella għall-istabbiliment ta' prinċipji etiċi li jiggwidaw l-approċċ tal-UE għat-trasformazzjoni diġitali, kif ukoll jiżguraw il-konformità shiha mad-drittijiet fundamentali bhall-protezzjoni tad-data, id-dritt għall-privatezza, in-nondiskriminazzjoni u l-ugwaljanza bejn il-ġeneri, u l-prinċipji bhall-protezzjoni tal-konsumaturi, in-newtralità teknoloġika u tal-internet, l-affidabbiltà u l-inkluzività. Appella wkoll għal protezzjoni msahha tad-drittijiet tal-utenti fl-ambjent diġitali, kif ukoll għad-drittijiet tal-ħaddiema għall-iskonnessjoni<sup>1</sup>.
- (5) Abbażi ta' inizjattivi preċedenti bħad-"Dikjarazzjoni ta' Tallinn dwar il-Gvern Elettroniku" u d-"Dikjarazzjoni ta' Berlin dwar Soċjetà Diġitali u Gvern Diġitali Bbażat fuq il-Valuri", l-Istati Membri appellaw, permezz tad-"Dikjarazzjoni ta' Liżbona – id-Demokrazija Diġitali bi Skop", għal mudell ta' trasformazzjoni diġitali li ssaħħaħ id-dimensjoni umana tal-ekosistema diġitali bis-Suq Uniku Diġitali fil-qalba tagħha. L-Istati Membri appellaw għal mudell ta' trasformazzjoni diġitali li tiżgura li t-teknoloġija tgħin biex tiġi indirizzata l-ħtieġa li tittiehed azzjoni dwar il-klima u jithares l-ambjent.
- (6) Il-viżjoni tal-UE għat-trasformazzjoni diġitali tpoġġi lin-nies fiċ-ċentru, tagħti s-setgħa lill-individwi u trawwem negozji innovattivi. Id-Deciżjoni dwar il-"Perkors għad-Decennju Diġitali 2030" tagħti l-miri diġitali konkreti abbażi ta' erba' punti kardinali (il-hiliet diġitali, l-infrastrutturi diġitali, id-digitalizzazzjoni tan-negozji u tas-servizzi pubbliċi). L-approċċ tal-UE għat-trasformazzjoni diġitali tas-soċjetajiet u l-ekonomija tagħna jiġbor fih partikolarment is-sovranità diġitali b'mod miftuħ, ir-rispett għad-drittijiet fundamentali, l-istat tad-dritt u d-demokrazija, l-inkluzjoni, l-aċċessibbiltà, l-ugwaljanza, is-sostenibbiltà, ir-reziljenza, is-sigurtà, it-titjib fil-kwalità tal-ħajja, id-disponibbiltà tas-servizzi u r-rispett tad-drittijiet u tal-aspirazzjonijiet ta' kulhadd. It-trasformazzjoni għandha tikkontribwixxi għal ekonomija u soċjetà li jkunu dinamiċi, effiċjenti fl-użu tar-rizorsi u ġusti fl-UE.
- (7) Din id-Dikjarazzjoni tispjega intenzjonijiet u impenji politiċi komuni, u tfakkar fl-aktar drittijiet rilevanti fil-kuntest tat-trasformazzjoni diġitali. Id-Dikjarazzjoni għandha tiggwida lil dawk li jfasslu l-politika meta jirriflettu fuq il-viżjoni tagħhom tat-trasformazzjoni diġitali: trasformazzjoni diġitali li tpoġġi n-nies fil-qalba tagħha; tappoġġa s-solidarjetà u l-inkluzjoni, permezz tal-konnettività, l-edukazzjoni, it-taħriġ u l-hiliet diġitali, kundizzjonijiet tax-xogħol ġusti u ekwi kif ukoll aċċess għas-servizzi pubbliċi diġitali online; ittenni l-importanza tal-libertà tal-għażla fl-interazzjonijiet b'algoritmi u sistemi tal-intelligenza artifiċjali u ambjent diġitali ġust; trawwem il-partecipazzjoni fi spazju pubbliku diġitali; iżżid is-sikurezza, is-sigurtà u l-awtonomizzazzjoni fl-ambjent diġitali, b'mod partikolari għat-tfal u ż-żgħażaġh, filwaqt li jiġu żgurati l-privatezza u l-kontroll individwali fuq id-data; u tippromwovi s-sostenibbiltà. Id-diversi kapitoli ta' din id-Dikjarazzjoni għandhom jiffurmaw qafas ta' riferiment olistiku u m'għandhomx jinqraw għalihom.

---

<sup>1</sup> 2020/2216(INI); 2020/2018(INL); 2020/2019(INL); 2020/2022(INI); 2020/2012(INL); 2020/2014(INL); 2020/2015(INI); 2020/2017(INI); 2019/2186(INI); 2019/2181(INL); 2022/2266(INI)

- (8) Din id-Dikjarazzjoni għandha sservi wkoll ta' punt ta' riferiment għan-negozji u atturi rilevanti oħra meta jiżviluppaw u jużaw teknoloġiji godda. Il-promozzjoni tar-riċerka u l-innovazzjoni hija importanti f'dan ir-rigward. Għandha tingħata wkoll attenzjoni speċjali lill-SMEs u lin-negozji godda.
- (9) Il-funzjonament demokratiku tas-soċjetà u tal-ekonomija diġitali għandu jkompli jissahha, b'rispett shih tal-istat tad-dritt, rimedji effettivi u l-infurzar tal-ligi. Din id-Dikjarazzjoni ma taffettwax il-limiti legali fuq l-eżerċizzju tad-drittijiet, sabiex jiġu rikonċiljati mal-eżerċizzju ta' drittijiet oħra, jew restrizzjonijiet meħtieġa u proporzjonati fl-interess pubbliku.
- (10) Din id-Dikjarazzjoni hija bbażata speċjalment fuq id-dritt primarju tal-UE, b'mod partikolari fuq it-Trattat dwar l-Unjoni Ewropea, fuq it-Trattat dwar il-Funzjonament tal-Unjoni Ewropea, fuq il-Karta tad-Drittijiet Fundamentali tal-Unjoni Ewropea, kif ukoll fuq il-leġiżlazzjoni sekondarja u l-ġurisprudenza tal-Qorti tal-Ġustizzja tal-Unjoni Ewropea. Hija bbażata wkoll fuq il-Pilastru Ewropew tad-Drittijiet Soċjali u tikkomplementah. Għandha natura dikjaratorja u, għaldaqstant, ma taffettwax il-kontenut tan-normi ġuridici jew l-applikazzjoni tagħhom.
- (11) L-UE għandha tippromwovi d-Dikjarazzjoni fir-relazzjonijiet tagħha ma' organizzazzjonijiet internazzjonali oħra u ma' pajjiżi terzi, fost l-oħrajn billi tirrifletti dawn id-drittijiet u prinċipji fir-relazzjonijiet kummerċjali tagħha, bl-ambizzjoni li l-prinċipji jiggwidaw lis-shab internazzjonali lejn trasformazzjoni diġitali li fid-dinja kollha tpoġġi lin-nies u d-drittijiet tal-bniedem universali tagħhom fil-qalba tagħha. Id-Dikjarazzjoni għandha b'mod partikolari sservi ta' riferiment għall-attivitajiet fil-kuntest ta' organizzazzjonijiet internazzjonali, bhall-kisba tal-għanijiet tal-Aġenda 2030 għall-Iżvilupp Sostenibbli, kif ukoll l-approċċ b'diversi partijiet ikkonċernati għall-governanza tal-internet.
- (12) Il-promozzjoni u l-implimentazzjoni tad-Dikjarazzjoni huma impenn politiku u responsabbiltà komuni għall-UE u għall-Istati Membri tagħha skont il-kompetenzi rispettivi u f'konformità shiha mad-dritt tal-UE. Il-Kummissjoni ser tirrapporta lura regolarment lill-Parlament u lill-Kunsill dwar il-progress li jkun sar. L-Istati Membri u l-Kummissjoni għandhom iqisu l-prinċipji u d-drittijiet diġitali kif stabbiliti f'din id-Dikjarazzjoni meta jikkooperaw bil-ħsieb li jiksbu l-oġettivi generali li jinsabu fid-Deċiżjoni dwar il-"Perkors għad-Deċennju Diġitali 2030".

## **Dikjarazzjoni dwar id-Drittijiet u l-Prinċipji Diġitali għad-Deċennju Diġitali**

Il-mira tagħna hi li nipromwovu approċċ Ewropew għat-trasformazzjoni diġitali, li tpoġġi lin-nies fil-qalba tagħha, tibni fuq il-valuri Ewropej u d-drittijiet fundamentali tal-UE, tafferma mill-ġdid id-drittijiet fundamentali universali tal-bniedem, u tkun ta' benefiċċju għall-individwi u n-negozji kollha, u għas-soċjetà fl-intier tagħha.

Għaldaqstant niddikjaraw:

### **Kapitolu I: In-nies jitqieghdu fil-qalba tat-trasformazzjoni diġitali**

1. In-nies huma l-qalba tat-trasformazzjoni diġitali fl-Unjoni Ewropea. It-teknoloġija għandha sservi u tkun ta' benefiċċju għan-nies kollha li jgħixu fl-UE, u għandha tagħtihom is-setgħa biex isegwu l-aspirazzjonijiet tagħhom, b'sigurtà sħiħa u b'rispett għad-drittijiet fundamentali tagħhom.

Nikkommettu ruħna li:

- a) insaħħu l-qafas demokratiku għal trasformazzjoni diġitali li tkun ta' benefiċċju għal kulhadd u ttejjeb il-ħajja tan-nies kollha li jgħixu fl-UE;
- b) niehdu l-mizuri meħtieġa biex niżguraw li l-valuri tal-UE u d-drittijiet tal-individwi kif inhuma rikonoxxuti mid-dritt tal-UE jiġu rispettati kemm online u kif ukoll offline;
- c) inrawmu u niżguraw azzjoni responsabbli u diliġenti mill-atturi kollha, pubbliċi u privati, fl-ambjent diġitali;
- d) nipromwovu attivament din il-viżjoni tat-trasformazzjoni diġitali, anke fir-relazzjonijiet internazzjonali tagħna.

### **Kapitolu II: Solidarjetà u inkluzjoni**

2. It-teknoloġija għandha tintuża biex tgħaqqad in-nies u mhux biex tifridhom. It-trasformazzjoni diġitali għandha tikkontribwixxi għal soċjetà u ekonomija ġusti u inkluzivi fl-UE.

Nikkommettu ruħna li:

- a) niżguraw li d-disinn, l-iżvilupp, il-varar u l-użu ta' soluzzjonijiet teknoloġiċi jirrispettaw id-drittijiet fundamentali, jippermettu l-eżerċizzju tagħhom u jipromwovu s-solidarjetà u l-inkluzjoni;
- b) ikollna trasformazzjoni diġitali fejn hadd ma jithalla jibqa' lura. Għandha tkun ta' benefiċċju għal kulhadd, twassal għal bilanċ bejn il-ġeneri, u tinkludi speċjalment lill-persuni kbar fl-età, nies li jgħixu f'żoni rurali, persuni b'diżabbiltà, jew persuni emarginati, vulnerabbli jew mingħajr id-dritt tal-vot, u lil dawk li jagixxu f'isimhom. Għandha tippromwovi wkoll id-diversità kulturali u lingwistika;
- c) niżviluppaw oqfsa xierqa sabiex l-atturi tas-suq kollha li jibbenefikaw mit-trasformazzjoni diġitali jassumu r-responsabbiltajiet soċjali tagħhom u, b'mod ġust u proporzjonat,

jikkontribwixxu għall-ispiza tal-beni, tas-servizzi u tal-infrastruttura pubbliċi, għall-benefiċċju tan-nies kollha li jgħixu fl-UE.

### **Konnettività**

3. Kulhadd, kullimkien fl-UE, għandu jkollu aċċess għal konnettività diġitali affordabbli u b'veloċità għolja.

Nikkommettu ruġna li:

- a) niżguraw aċċess għal konnettività ta' kwalità għolja, fejn kulhadd, kullimkien fl-UE, anke daww b'introjtu baxx, ikunu jistgħu jaċċessaw l-internet;
- b) nipproteġu u nippromwovu internet newtrali u miftuħ, fejn il-kontenut, is-servizzi u l-applikazzjonijiet ma jgħux imblukkati jew degradati mingħajr ġustifikazzjoni.

### **Edukazzjoni, taħriġ u hiliet diġitali**

4. Kulhadd għandu d-dritt għall-edukazzjoni, għat-taħriġ u għat-tagħlim tul il-ħajja u għandu jkun jista' jikseb il-hiliet diġitali bażiċi u avvanzati kollha.

Nikkommettu ruġna li:

- a) nippromwovu edukazzjoni u taħriġ diġitali ta' kwalità għolja, biex fost l-oħrajn nagħlqu d-distakk diġitali bejn il-ġeneri;
- b) nappoġġaw l-isforzi li jippermettu lill-istudenti u lill-ġhalliema kollha jiksbu u jaqsmu l-hiliet u l-kompetenzi diġitali meħtieġa, inkluż il-litteriżmu fil-media, u l-ħsieb kritiku, biex jieħdu sehem attiv fl-ekonomija, fis-soċjetà u fil-proċess demokratiku;
- c) nippromwovu u nappoġġaw l-isforzi biex nġammru l-istituzzjonijiet kollha tal-edukazzjoni u t-taħriġ bil-konnettività, l-infrastruttura u l-ġhodod diġitali;
- d) nagħtu lil kulhadd il-possibiltà li jaġġusta għall-bidliet li għib magħha d-digitalizzazzjoni tax-xoġhol permezz tat-titjib tal-hiliet u tat-tiġdid tal-hiliet.

## **Kondizzjonijiet tax-xogħol ġusti u ekwi**

5. Kulhadd għandu d-dritt għal kundizzjonijiet tax-xogħol ekwi, ġusti, tajbin għas-saħħa u sikuri u għal protezzjoni xierqa fl-ambjent diġitali bħal fuq il-post tax-xogħol fiżiku, irrispettivament mill-istatus fl-impjeg tagħhom, jew mill-modalità jew mit-tul tiegħu.
6. It-trade unions u l-organizzazzjonijiet tal-impjegaturi jaqdu rwol importanti fit-trasformazzjoni diġitali, partikolarment fir-rigward tad-definizzjoni tal-kondizzjonijiet ġusti u ekwi tax-xogħol, inkluż fir-rigward tal-użu tal-ghodod diġitali fix-xogħol.

Nikkommettu ruġna li:

- a) niżguraw li kulhadd ikun jista' jiskonnettja u jibbenefika mis-salvagwardji għall-bilanċ bejn ix-xogħol u l-ħajja privata f'ambjent diġitali;
- b) niżguraw li, fl-ambjent tax-xogħol, l-ghodod diġitali ma jpoġġu bl-ebda mod is-saħħa fiżika u mentali tal-ħaddiema f'riskju;
- c) niżguraw ir-rispett għad-drittijiet fundamentali tal-ħaddiema fl-ambjent diġitali, inkluż id-dritt tagħhom għall-privatezza u d-dritt ta' assoċjazzjoni, id-dritt ta' negozjar u azzjoni kollettivi, kif ukoll għall-protezzjoni minn sorveljanza illegali u mhux ġustifikata;
- d) niżguraw li l-użu tal-intelligenza artifiċjali fuq il-post tax-xogħol tkun trasparenti u ssegwi approċċ ibbażat fuq ir-riskju u li l-miżuri preventivi korrispondenti jittieħdu sabiex iżommu ambjent tax-xogħol sikur u li ma jagħmilx ħsara lis-saħħa;
- e) niżguraw b'mod partikolari li niggarrantixxu s-sorveljanza minn bnedmin tad-deċiżjonijiet importanti li jaffettwaw lill-ħaddiema, u li l-ħaddiema jkunu infurmati b'mod ġenerali li jkunu qed jinteraġixxu ma' sistemi ta' intelligenza artifiċjali;

## **Servizzi pubbliċi diġitali online**

7. Kulhadd għandu jkollu aċċess online għal servizzi pubbliċi ewlenin fl-UE. Hadd ma għandu jintalab jipprovi data aktar ta' spiss milli meħtieġ matul l-aċċess u l-użu tas-servizzi pubbliċi diġitali.

Nikkommettu ruġna li:

- a) niżguraw li n-nies kollha li jgħixu fl-UE jiġu offruti l-possibbiltà li jekk iridu jużaw identità diġitali affidabbli, sigura u aċċessibbli li tagħtihom aċċess għal firxa wiesgħa ta' servizzi online;
- b) niżguraw aċċessibbiltà wiesgħa u l-użu mill-ġdid ta' informazzjoni tas-settur pubbliku;
- c) niffaċilitaw u nappoġġaw aċċess interoperabbli, sigur u mingħajr xkiel fl-UE kollha għal servizzi pubbliċi diġitali mfassla biex jissodisfaw il-htigijiet tan-nies b'mod effikaci, b'mod partikolari fost l-oħrajn, is-servizzi diġitali tas-saħħa u tal-kura, speċjalment l-aċċess għar-registri mediċi elettronici.

### **Kapitolu III: Libertà tal-ghażla**

#### **Interazzjonijiet ma' algoritmi u sistemi ta' intelligenza artifiċjali**

8. L-intelligenza artifiċjali għandha sservi bhala għodda għan-nies, bl-għan aħhari jkun li jiżdied il-benesseri tal-bniedem.
9. Kulhadd għandu jkollu s-setgħa li jibbenifika mill-vantaġġi tas-sistemi tal-intelligenza algoritmika u artifiċjali inkluż b'għażliet proprji informati fl-ambjent diġitali, waqt li kulhadd għandu jkun protett mir-riskji u l-ħsara għas-saħħa, għas-sikurezza u għad-drittijiet fundamentali tiegħu.

Nikkommettu ruħna li:

- a) nippromwovu sistemi tal-intelligenza artifiċjali li matul l-iżvilupp, il-varar u l-użu tagħhom ikunu etiċi, affidabbli u bin-nies fil-qalba tagħhom, f'konformità mal-valuri tal-UE;
- b) niżguraw livell xieraq ta' trasparenza dwar l-użu tal-algoritmi u l-intelligenza artifiċjali, u li n-nies ikollhom is-setgħa li jużawhom u li jkunu informati meta jinteraġixxu magħhom;
- c) niżguraw li s-sistemi algoritmiki jkunu bbażati fuq settijiet ta' data xierqa biex tiġi evitata d-diskriminazzjoni illegali u jkunu jistgħu jiġu ssorveljati minn bniedem fir-rigward tal-eżiti kollha li jaffettwaw is-sikurezza u d-drittijiet fundamentali tan-nies;
- d) niżguraw li t-teknoloġiji bhall-intelligenza artifiċjali ma jintużawx biex jiddeterminaw minn qabel l-għażliet tan-nies, pereżempju fir-rigward tas-saħħa, l-edukazzjoni, l-impjieg u l-ħajja privata tagħhom;
- e) nipprevedu salvagwardja u nieħdu l-azzjoni xierqa, fost l-oħrajn billi nippromwovu standards affidabbli, sabiex niżguraw li l-intelligenza artifiċjali u s-sistemi diġitali jkunu dejjem sikuri u użati b'rispett sħiħ tad-drittijiet fundamentali;
- f) nieħdu l-miżuri biex niżguraw li r-riċerka fl-intelligenza artifiċjali tirrispetta l-oġġla standards etiċi u l-liġi rilevanti tal-UE.

#### **Ambjent diġitali ġust**

10. Kulhadd għandu jkun jista' jagħzel b'mod hieles u effettiv liema servizzi online juża, abbażi ta' informazzjoni affidabbli, aċċessibbli faċilment, trasparenti u oġġettiva.
11. Kulhadd għandu jkollu l-possibbiltà li jikkompeti b'mod ġust u jintroduċi innovazzjonijiet fl-ambjent diġitali. Dan għandu jkun ta' benefiċċju wkoll għan-negozji, fosthom l-SMEs.

Nikkommettu ruħna li:

- a) niżguraw ambjent diġitali sikur u sigur ibbażat fuq kompetizzjoni ġusta, fejn id-drittijiet fundamentali huma mħarsa, id-drittijiet tal-utenti u l-protezzjoni tal-konsumaturi fis-Suq Uniku Diġitali jkunu żgurati, u r-responsabbiltajiet tal-pjattaformi jkunu ddefiniti tajjeb, speċjalment dawk tal-atturi l-kbar u tal-gwardjani;
- b) nippromwovu l-interoperabbiltà, it-trasparenza, it-teknoloġiji miftuħa u l-istandards bhala mezz biex insaħħu aktar il-fiduċja fit-teknoloġija u l-kapaċità tal-konsumaturi li jagħmlu għażliet infurmati u awtonomi.

#### **Kapitolu IV: Parteċipazzjoni fi spazju pubbliku diġitali**

12. Kulhadd għandu jkollu aċċess għal ambjent online affidabbli, varjat u multilingwi. L-aċċess għal kontenut varjat jikkontribwixxi għal dibattitu pubbliku pluralistiku u parteċipazzjoni effettiva fid-demokrazija b'mod mhux diskriminatorju.
13. Kulhadd għandu d-dritt għal-libertà tal-espressjoni u tal-informazzjoni, kif ukoll għal-libertà ta' għaqda u ta' assoċjazzjoni fl-ambjent diġitali.
14. Kulhadd għandu jkun jista' jaċċessa informazzjoni dwar is-sid jew min jikkontrolla s-servizzi tal-media li jkun qed juża.
15. Il-pjattaformi online, b'mod partikolari l-pjattaformi online kbar ħafna, għandhom jappoġġaw dibattitu demokratiku ħieles online. Minhabba r-rwol li s-servizzi tagħhom jaqdu biex tissawwar l-opinjoni u d-dibattitu pubbliċi, il-pjattaformi online kbar ħafna għandhom itaffu r-riskji li jinholqu mill-funzjonament u mill-użu tas-servizzi tagħhom, inkluż fir-rigward ta' kampanji ta' miżinformazzjoni u diżinformazzjoni, u jharsu l-libertà tal-espressjoni.

Nikkommettu ruġna li:

- a) nibqgħu nissalvagwardjaw id-drittijiet fundamentali kollha online, speċjalment id-dritt tal-espressjoni u tal-informazzjoni, inkluż il-libertà tal-media u l-pluraliżmu;
- b) nappoġġaw l-iżvilupp u l-aħjar użu tat-teknoloġiji diġitali biex nistimulaw l-involviment tan-nies u l-parteeċipazzjoni demokratika;
- c) nieħdu miżuri proporzjonati biex nilqgħu għall-forom kollha ta' kontenut illegali b'rispett sħiħ tad-drittijiet fundamentali, inkluż id-dritt tal-libertà tal-espressjoni u tal-informazzjoni, u mingħajr ma jiġu stabbiliti xi obbligi ta' monitoraġġ ġenerali jew ċensura;
- d) noħolqu ambjent diġitali fejn in-nies ikunu protetti mid-diżinformazzjoni u mill-manipulazzjoni tal-informazzjoni u minn forom oħra ta' kontenut ta' ħsara, fosthom il-molestja u l-vjolenza abbażi tal-ġeneru;
- e) nappoġġaw l-aċċess effettiv għall-kontenut diġitali li jirrifletti d-diversità kulturali u lingwistika fl-UE;
- f) nagħtu s-setgħa lill-individwi biex jagħmlu għażliet speċifiċi li jingħatawllhom liberament u nillimitaw l-isfruttament tal-vulnerabbiltajiet u tal-preġudizzji, jiġifieri dak li jseħħ b'pubblicità mmirata.

## **Kapitolu V: Sikurezza, sigurtà u l-ghoti tas-setgħa**

### **Ambjent diġitali protett, sikur u mingħajr periklu**

16. Kulhadd għandu jkollu aċċess għal teknoloġiji, prodotti u servizzi diġitali maħsuba biex ikunu sikuri, siguri u protettivi għall-privatezza, li jirriżultaw flivell għoli ta' kunfidenzjalità, integrità, disponibbiltà u awtentiċità tal-informazzjoni pproċessata.

Nikkommettu ruġna li:

- a) niehdu miżuri ulterjuri sabiex nippromwovu t-traċċabbiltà tal-prodotti u niżguraw li fis-Suq Uniku Diġitali jiġu offruti biss prodotti sikuri u konformi mal-leġizlazzjoni tal-UE;
- b) niproteġu l-interessi tan-nies, in-negozji u l-istituzzjonijiet pubbliċi mir-riskju għaċ-ċibersigurtà u miċ-ċiberkriminalità, inkluż il-vjolazzjoni tad-data u s-serq jew il-manipulazzjoni tal-identità. Dan jinkludi rekwiżiti taċ-ċibersigurtà għal prodotti konnessi mqiegħda fis-suq uniku;
- c) niġġieldu kontra dawk li fl-UE jfittxu li jdgħajfu s-sigurtà online u l-integrità tal-ambjent diġitali jew dawk li jippromwovu l-vjolenza u l-mibegħda permezz tal-mezzi diġitali, u nzommuhom responsabbli għall-azzjonijiet tagħhom.

### **Privatezza u kontroll individwali fuq id-data**

17. Kulhadd għandu d-dritt għall-privatezza u għall-protezzjoni tad-data personali. Dan id-dritt jinkludi l-kontroll mill-individwi dwar kif tintuza d-data personali tagħhom u ma' min tiġi kondiviza.
18. Kulhadd għandu d-dritt għall-kunfidenzjalità tal-komunikazzjonijiet tiegħu u tal-informazzjoni fuq l-apparat teknoloġiku tiegħu, u hadd ma għandu jkun soġġetti għal sorveljanza online illegali, traċċar pervażiv illeċitu jew miżuri ta' interċettazzjoni.
19. Kulhadd għandu jkun jista' jiddeċiedi x'wirt diġitali ser iħalli wara mewtu, u x'jiġri mill-kontijiet personali u mill-informazzjoni marbuta magħhom.

Nikkommettu ruġna li:

- a) niżguraw li kulhadd ikollu kontroll effettiv fuq id-data personali u mhux personali f'konformità mar-regoli għall-protezzjoni tad-data tal-UE u mal-liġi rilevanti tal-UE;
- b) niżguraw b'mod effettiv il-possibbiltà għall-individwi li faċilment jgħaddu d-data personali u mhux personali tagħhom minn servizz diġitali online għal ieħor differenti bid-drittijiet għall-portabbiltà;
- c) niproteġu b'mod effettiv il-komunikazzjonijiet minn aċċess mhux awtorizzat ta' partijiet terzi;
- d) nipprojbixxu l-identifikazzjoni illeċita kif ukoll iż-żamma illegali tar-registrazzjoni tal-attività.

## **Il-protezzjoni u s-setgħa lit-tfal u ż-żgħażaġh fl-ambjent diġitali**

20. It-tfal u ż-żgħażaġh għandu jkollhom is-setgħa li jagħmlu għażliet sikuri u infurmati u jesprimu l-kreattività tagħhom fl-ambjent diġitali.
21. Il-materjal u s-servizzi xierqa skont l-età għandhom itejbu l-esperjenzi, il-benesseri u s-sehem tat-tfal u taż-żgħażaġh fl-ambjent diġitali.
22. Għandha tingħata attenzjoni specifika lid-dritt tat-tfal u taż-żgħażaġh li jiġu mħarsa mir-reati kriminali kollha, imwettqa permezz tat-teknoloġiji diġitali jew iffaċilitati minnhom.

Nikkommettu ruġna li:

- a) nagħtu l-opportunitajiet lit-tfal u liż-żgħażaġh kollha biex jiksbu l-hiliet u l-kompetenzi meħtieġa, inkluż il-litteriżmu fil-media u l-ħsieb kritiku, sabiex jinnavigaw u jkunu involuti fl-ambjent diġitali b'mod attiv u sikur u jagħmlu għażliet infurmati;
- b) nippromwovu esperjenzi pożittivi għat-tfal u ż-żgħażaġh f'ambjent diġitali sikur u xieraq skont l-età;
- c) nipproteġu t-tfal u ż-żgħażaġh kollha mill-kontenut illegali u li jagħmel il-ħsara, l-isfruttament, il-manipulazzjoni u l-abbuż online, u nipprevjenu l-ispazju diġitali milli jintuża biex jitwettqu reati kriminali, jew jiffaċilitahom.
- d) nipproteġu lit-tfal u ż-żgħażaġh kollha mit-traċċar illegali, mit-tfassil predefinit tal-profil u milli jkunu fil-mira, partikolarment għal skopijiet kummerċjali;
- e) ninvolvu lit-tfal u ż-żgħażaġh fl-iżvilupp ta' politiki diġitali li jikkonċernawhom.

## **Kapitolu VI: Sostenibbiltà**

23. Sabiex nevitaw ħsara sinifikanti lill-ambjent, u biex nippromwovu l-ekonomija ċirkolari, il-prodotti u s-servizzi diġitali għandhom jittfasslu, jiġu prodotti, użati, imsewwija, irriċiklati u mormija b'mod li jtaffi l-impatt negattiv tagħhom fuq l-ambjent u fuq is-soċjetà u li jevita l-obsollexenza prematura.
24. Kulhadd għandu jkollu aċċess għall-informazzjoni li tkun preċiża u faċli biex tinftiehem dwar l-impatt ambjentali u l-konsum tal-enerġija tal-prodotti u s-servizzi diġitali, il-possibbiltà li għandhom għal tiswija u t-tul tal-ħajja tagħhom, sabiex ikunu jistgħu jsiru għażliet responsabbli.

Nikkommettu ruġna li:

- a) nappoġġaw l-iżvilupp u l-użu ta' teknoloġiji diġitali sostenibbli li għandhom impatt negattiv minimu fuq l-ambjent u fuq is-soċjetà;
- b) ninċentivaw l-għażliet tal-konsumaturi u l-mudelli ta' negozju li jkunu sostenibbli, u nrawmu mġiba sostenibbli u responsabbli matul il-ktajjen ta' valur mondjali tal-prodotti u s-servizzi diġitali, fost l-oħrajn bil-ħsieb li niġġieldu x-xogħol furzat;
- c) nippromwovu l-iżvilupp, il-varar u l-użu attiv ta' teknoloġiji diġitali innovattivi b'impatt pożittiv fuq l-ambjent u l-klima, sabiex naċċelleraw it-tranzizzjoni ekoloġika;
- d) nippromwovu standards u tikketti ta' sostenibbiltà għall-prodotti u s-servizzi diġitali.